



राज्यपाल सचिवालय, बिहार
(जन-सम्पर्क शाखा)
राजभवन, पटना—800022

प्रेस-विज्ञप्ति

संख्या—19/2024

राज्यपाल ने अखिल भारतीय विद्यार्थी परिषद् के 65वें संयुक्त प्रांत अधिवेशन का उद्घाटन किया

पटना, 27 जनवरी, 2024 :— माननीय राज्यपाल श्री राजेन्द्र विश्वनाथ आर्लेकर ने गेट पब्लिक लाईब्रेरी, गर्दनीबाग, पटना के परिसर में आयोजित अखिल भारतीय विद्यार्थी परिषद् (उत्तर बिहार—दक्षिण बिहार) के 65वें संयुक्त प्रांत अधिवेशन के उद्घाटन सत्र को संबोधित करते हुए कहा कि हमारे युवा भारत को वर्ष 2047 तक विकसित देश बनाने के लक्ष्य को प्राप्त करने में सहभागी बनें। इसके लिए उनका पूरा जीवन देश और समाज के लिए समर्पित होना चाहिए। उनके सामने 'स्व' का लक्ष्य होना चाहिए। स्वदेशी वस्तुओं के उपयोग से ही भारत आत्मनिर्भर बन सकेगा। आनेवाले समय में भारत विश्व की तीन सबसे बड़ी अर्थव्यवस्था में से एक होगा।

उन्होंने कहा कि आनेवाला समय भारत का है, युवाओं का है। यदि हम दृढ़संकल्पित होकर आगे बढ़ें तो अपने लक्ष्य को अवश्य प्राप्त कर सकेंगे। अखिल भारतीय विद्यार्थी परिषद् एक विशाल राष्ट्रवादी संगठन है जो देश एवं समाज के लिए कुछ भी करने को तत्पर रहता है।

इस अवसर पर अखिल भारतीय विद्यार्थी परिषद् के पदाधिकारीगण एवं अन्य लोग उपस्थित थे।